

PART I

Section iii



கேரள அரசு

சட்டம் (சட்டமியற்றல்-பி) துறை

அறிக்கை

எண் 22774/ச. இ. பி. 1/2007/சட்டம்.

திருவனந்தபுரம்,

2008 டிசம்பர் 27

1930 பெளஷம் 6.

கேரள மாநில சட்டமன்றப்பேரவையின் பின்வரும் சட்டம் பொது மக்களின் அறிவிற்காக இதனால் பிரசுரம் செய்யப்படுகிறது. சட்டமன்றப் பேரவையால் நிறைவேற்றப்பட்டபடியான மசோதாவிற்கு 2008 டிசம்பர் 26-ம் தேதி ஆளுநரின் ஒப்புதல் கிடைக்கப்பெற்றது.

ஆளுநர் ஆணைப்படி,

கெ. ஜாண் பிரிட்டோ,
சிறப்பு செயலாளர் (சட்டம்).

2008-ன் சட்டம் எண் 34

**2008-ன் கேரள உயர்நீதிமன்ற வேலைகள்
(ஓய்வு பெறும் வயது நிர்ணயித்தல்)
சட்டம்**

கேரள உயர்நீதிமன்றத்தின் அதிகாரிகள் மற்றும் ஊழியர்களின் ஓய்வு பெறும் வயதை நிர்ணயம் செய்யும் ஒரு சட்டம்.

முகவுரை.—மாநிலத்தில் பிற வேலைகளிலுள்ள அதிகாரிகள் மற்றும் ஊழியர்களுடன் ஒப்புமைப்படுத்தி கேரள உயர்நீதிமன்ற அதிகாரிகள் மற்றும் பிற துறைகளில் வேலை செய்யும் ஊழியர்களின் ஓய்வு பெறும் வயதை நிர்ணயிப்பது தேவை என கருதுவதாலும்;

இந்தியக்குடியரசின் ஐம்பத்தியொன்பதாவது ஆண்டில் பின்வருமாறு சட்ட மாக்கப்பட்டும்:—

1. சுருக்கத்தலைப்பும் தொடக்கமும்.—(1) இந்த சட்டம் 2008-ன் கேரள உயர்நீதிமன்ற வேலைகள் (ஓய்வு பெறும் வயதை நிர்ணயித்தல்) அவசரச்சட்டம் என அழைக்கப்படலாம்.

(2) இச்சட்டம் 2007 ஜனவரி 1-ம் தேதி அமலுக்கு வந்திருப்பதாகக் கருதப்படவேண்டும்.

2. உயர்நீதிமன்ற வேலையிலிருந்து ஓய்வு பெறும் வயதை நிர்ணயம் செய்தல்.—வருடங்களாக நடைமுறையிலுள்ள பிற ஏதேனும் நியமத்திலோ ஏதேனும் சட்டத்திலோ நீதிமன்றத்தின் ஏதேனும் விதி நியாயத்திலோ விதியின் சாரத்திலோ ஆணையிலோ எது எவ்வாறு இருப்பினும், கேரள உயர்நீதிமன்றத்தின் ஒரு அதிகாரியுடைய அல்லது ஊழியருடைய கட்டாய ஓய்வு பெறுதல் அந்த நபர் எந்த மாதத்தில் 55 வயதை அடைகிறாரோ அந்த மாதத்தின் இறுதி நாளின் பிற்பகலுக்கு பிறகு அமலில் வருவதாகும்.

3. ஊதியம் அளிப்பதற்குரிய நிபந்தனை.—பிரிவு-2ல் எது எவ்வாறு இருப்பினும் கேரள உயர்நீதிமன்றத்தின் அதிகாரிகள் அல்லது ஊழியர்கள், யாரேனும் 55 வயதிற்கு பிறகும் வேலை செய்து கொண்டிருந்தால் 2007 அக்டோபர் 22-ம் தேதி வரை அந்த நபர் உண்மையாக வேலை செய்த கால அளவின் ஊதியம் மற்றும் சலுகைகளுக்கு தகுதியுடையவராவார். எனினும், அவருடைய அத்தகைய வேலைகள் பிற ஏதாவது வேலை சலுகைகளுக்கோ ஓய்வு கால ஊதிய சலுகைகளுக்கோ உட்படுத்த முடியாது.

4. இரத்தாலும் தவிர்ப்பும்.—(1) 2008-ன் கேரள உயர்நீதிமன்ற வேலைகள் (ஓய்வு பெறும் வயதை நிர்ணயம் செய்தல்) அவசரச்சட்டம் (2008-ன் 32) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்கூறிய அவசரச்சட்டப்படி திருத்தம் செய்யப்பட்ட முதற்சட்டத்தின் அடிப்படையில் செய்த ஏதேனும் காரியமோ எடுத்த ஏதேனும் நடவடிக்கையோ இந்த சட்டப்படி திருத்தம் செய்யப்பட்ட முதற்சட்டத்தின் அடிப்படையில் செய்ததாகவோ எடுத்ததாகவோ கருதப்படவேண்டும்.